

10 ta' Frar, 1967.

Imhaffin:—

S.T.O. Prof. Sir Anthony J. Mamo, O.B.E., C.St.J., Q.C.,
 B.A., LL.D., President.
 Onor. Prof. J.J. Cremona, K.M., LL.D., B.A., D.Litt. (Rome),
 B.A. Hons. (Lond), Ph.D. (Lond), F.R.Hist.S. Vici-President.
 Onor. J. Flores, B.L. Can., LL.D.

Dottor Leslie Grech ne.

versus

Vivien De Gray ne.

**Prim'Awla tal-Qorti Civili — Gurisdizzjoni — Degriet —
 Qorti Kriminali tal-Magistrati tal-Pulizija ta' Malta —
 Sindakabilita.**

*Il-Prim'Awla tal-Qorti Civili ma ghandha l-ebda gurdizzjoni
 tissindika d-degrieti u d-decizjonijiet tal-Qorti Kriminali
 anke jekk tigi allegata ksur tal-principji ta' gustizzja natu-
 rali, jekk tali gurdizzjoni ma tinghatallix min xi ligi spec-
 jali.*

Il-Qorti, rat l-att tač-čitazzjoni guddiem il-Prim'Awla tal-Qorti Civili tal-Maestà Taghha r-Regina li bih l-attur nomine, premessi d-dikjarazzjonijiet necessarji u moghtija l-provvedimenti opportuni; premess illi l-Kummissarju tal-Pulizija ta' Malta fejn talab li l-imsemmija Qorti tordna li l-yacht "Lotus Eater", proprietà tal-imsiefer John Gaul, tigi mnehhija mill-Yacht Marina mill-Pulizija skond l-artiklu 316 (3) tal-Ligijiet tal-Pulizija (Kapitlu XIII) (Dok. A) premess illi l-imsemmija Qorti, b'digriet "incamera", u min-

ghajr ma semgħet lir-rappreżentanti tal-imsiefer John Gaul, laqgħat it-talba u awtorizzat lill-Pulizija tneħħi l-yacht im-semmi mill-Yacht Marina, b'dan però li l-Kummissarju tal-Pulizija jikkonferma bil-gurament l-eżistenza tal-istess inkonvenjent u l-urgenza illi jitneħħa, skond l-artikolu 316 (4) tal-Kodiċi tal-Liġijiet tal-Pulizija (Kap. 13), salva ir-rifuzjoni eventwali tal-ispejjes mill-persuna jew persuni responsabbli skond il-liġi, (Dok. B); premess illi l-imsiefer John Gaul huwa debitament rappreżentat hawn Malta, u l-yacht "Lotus Eater" qegħda fil-kustodja ta' persuna hawn Malta, u b'dan l-istat ta' affarijiet il-Kummissarju tal-Pulizija huwa infurmat, u premess illi l-imsemmija persuni ma ġewx notifikati bil-proċeduri u kontra tagħhom ma tteħdu ebda proċeduri mill-Pulizija skond il-liġi u lanqas ma nġhatat lilhom opportunità li jiddefendu l-operat tal-imsiefer John Gaul kif jesigū l-prinċipji primarji tal-liġi; premess illi r-rekwisiti tal-artiklu 316 (2) tal-Kapitlu XIII tal-Liġijiet ta' Malta ma ġewx sodisfatti; premess illi r-rekwisiti tal-artiklu 316 (4) tal-Kapitlu XIII tal-Liġijiet ta' Malta ma ġewx sodisfatti talab li l-Qorti, prevja dikjarazzjoni illi l-proċedura fuq imsemmija adottata mill-konvenut hija irritwali, mhux skond il-liġi, u kontra l-prinċipji legali, u nulla, tikkundanna lill-Kummissarju tal-Pulizija ma jneħħix permezz tal-Pulizija il-yacht "Lotus Eater" mill-Yacht Marina; bl-ispejjes kontra l-konvenut;

Rat in-nota tal-eċċezzjonijiet tal-konvenut nomine li biha qal illi qabel xejn trid issir il-prova li l-Avukat Grech għandu mandat mingħand l-attur biex jirrappreżentah f'din il-kawża u li dak il-mandat kien ġa jeżisti fil-gurnata li għet ippreżentata ċ-ċitazzjoni; illi l-azzjoni intentata mill-attur hi mingħajr fundament ġuridiku għaliex mhix bażata u awtorizzata minn ebda disposizzjoni tal-liġi; verament mhux fil-kompetenza ta' dik il-Qorti li tissindika l-atti tal-Qrati

kriminali għal ebda raġuni, kompriżi l-pretisi irritwalità u ksur ta' prinċipji tal-ligijiet kriminali, m'għandhiex il-poter li tannulla u tirrevoka digriet i u sentenzi mogħtijin mill-Qrati tal-Pulizija Gudizzjarja;

Rat is-sentenza ta' dik il-Qorti tat-30 ta' Novembru 1966 li biha laqgħet l-eċċezzjoni ta' l-inkompetenza sollevata mill-konvenut nomine u ċaħdet it-talba ta' l-attur nomine bl-ispejjes kontra tiegħu, barra dawk relattivi għall-incident tal-mandat ta' l-attur li għandhom jiġu sopportati mill-kontendenti bin-nofs wara li kkunsidrat —

Li l-kawża in kwistjoni għet esklużivament trattata mill-avukat tal-kontendenti fuq l-eċċezzjoni tal-inkompetenza ta' dina l-Qorti li tissindika l-atti tal-Qrati Kriminali għall-ebda raġuni kompriżi l-pretisa irritwalità u ksur ta' prinċipji tal-ligijiet Kriminali għaliex m'għandhiex il-poter li tannulla u tirevoka degriet u sentenzi mogħtijin mill-Qorti tal-Pulizija Gudizzjarja.

Li, għalhekk, il-Qorti sejra teżamina u tiddeċiedi li dina l-eċċezzjoni, inattesa l-prova tal-mandat konferit mill-attur lill-Avukat Leslie Grech; billi ma jidherx li l-konvenut qiegħed jinsisti fuqha. F'kwalunkwe kas, trattandosi ta' Avukat, il-mandat tiegħu huwa presunt, u kull persuna tista tidher f'kawża bħala mandatarja verbali tal-attur, billi għall-mandat mhix rikjesta ebda formalità, u jista' jin-għata bil-fomm, jew ukoll taċitament. (art. 1959 (2) Kodiċi Civili). Jidher, inoltre, ampjament mid-dokumenti esibiti li l-Avukat Leslie Grech kien l-Avukat tal-imsiefer John Gaul, a rigward ta' dina l-kontroversja, bejn il-klient tiegħu u l-Kummissarju tal-Pulizija.

Ikkunsidrat.

Li dwar l-eċċezzjoni tal-konvenut nomine jkun aġevoli li jiġi esaminat dak li jgħid l-artikolu 3 tal-Kodiċi Kriminali:—

(1) Kull reat inissel azjoni Kriminali u azjoni Ċivili;

(2) l-azzjoni Kriminali titmexxa quddiem il-Qrati ta' ġurisdizzjoni Kriminali, u biha tintalab piena kontra l-ħati;

(3) l-azzjoni Ċivili titmexxa quddiem Qrati ta' ġurisdizzjoni Ċivili, li biha jintalab il-ħlas tal-ħsara li ssir bir-reat.

Li, ma jistax ikun hemm dubju li l-provvediment impunjat ma kienx mogħti minn Qorti ta' ġurisdizzjoni Kriminali, in basi għall-disposizzjoni kontemplata fil-liġi Kriminali, u li dana sar in vista tal-allegata kontravvenzjoni tal-attur għall-Port Regulations enunċjata fl-intimazzjoni lilu magħmula mis-Suprintendent tal-Portijiet in virtù tal-Legal Notice No. 43 tas-26 ta' Lulju, 1966.

Li t-talba tal-attur hija espressament diretta biex totteni l-annullament tal-imsemmi provvediment;

Li, fil-fehma ta' din il-Qorti, il-proċedura magħzula mill-attur ma tidholx fl-attribuzzjonijiet ordinarji tagħha;—

(1) għaliex minn imkien ma jidher li l-attur qiegħed jitlob dikjarazzjoni ta' responsabilità għad-danni kawżati mill-konvenut nomine lill-attur, in vista tal-ordni ta' rimozzjoni tal-"yacht" mill-anchorage Yacht Marina.

(2) għaliex ebda argument ma jista jittiehed b'analogija mid-disposizzjonijiet tal-Kodiċi tal-Proċedura Ċivili, dwar l-impunjazzjoni ta' degriet kamerali, li ordinarjament

issir quddiem il-Qorti permezz ta' Citazjoni. Infatti, dak li huwa permess għall-provvedimenti li tagħti din l-Qorti, ma jistax jiġi estiż u applikat għall-provvediment tal-Qorti Kriminali, billi applikazzjoni simili mhix espressament awtorizzata mill-liġi.

(3) għaliex meta xi disposizzjonijiet tal-Kodiċi tal-Proċedura Ċivili gew applikati għall-Kodiċi Kriminali dan sar b'mod speċifiku u b'riferenza espressa, kif jidher mill-artikoli 380, 458, 459, 513 u 614 tal-imsemmi Kodiċi Kriminali (Kollez. XXXII, iv, 646 u a-sentenzi citati fha).

Ikkunsidrat:

Li, t-tendenza odierna li tiġi adita dina l-Qorti biex tis-sindika u tiċċensura sentenzi jew provvediment tal-Qorti Kriminali, barra milli tidher arbitrarja, hija fundamentament antiġiuridika u inkonsulta, għaliex ma jistax jiġi tollerat li l-Qorti Kriminali tinsab esposta għall-dina li speċie ta' kontroll u ta' revizjoni addizzjonali f'dawk il-każi fejn il-liġi tippermetti biss l-appell lill-Qorti Kriminali kompetenti, skond il-każ.

Li, minn ebda parti tal-proċess ma jirriżulta li l-attur adixxa din il-Qorti in basi għal xi disposizzjoni ta' xi liġi speċjali li tattribwixxi lil dina l-Qorti kompetenza ordinarja fil-każi previsti u enumerati fl-istess liġi; u għalhekk għas-tament għandu jiġi ritenut li din il-Qorti f'kasi bħal dawn li għandha quddiemha, ma tistax tkun kompetenti li tiegħu kon-jizzjoni tagħhom u tiddeċiedihom.

Tiddeċiedi billi tilqa l-eċċezzjoni tal-inkompetenza sollevata mill-konvenut nomine u tiċċad it-talba attriċi bl-is-pejjes kontra l-attur nomine, barra dawk relativi għall-in-

ident tal-mandat tal-attur li ghandhom jigu sopportati mill-konvenut nomine.

Rat in-nota ta' l-appell ta' l-Avukat Dottor Leslie Grech nomine u l-petizzjoni tieghu li biha talab li dik is-sentenza ugi revokata bl-ispejjes taż-żewg istanzi kontra l-konvenut nomine.

Rat ir-risposta tal-konvenut nomine li qal illi s-sentenza appellata hi gusta u legali u tisthoqq konferma bl-ispejjes kontra l-appellant.

Rat l-atti kollha tal-kawża, semgħet it-trattazzjoni u kunsidrat —

Kontra s-sentenza appellata l-appellant resaq fil-petizzjoni, u mbagħad fit-trattazzjoni orali ta' l-appell, dawn l-ilmenti li ġejjin.

L-ewwelnett, hu qal, it-talba tieghu ma kienitx prinċipalment diretta biex tannulla d-degriet tal-Qorti Kriminali; it-talba tieghu kienet tikkonsisti biss f'inibizzjoni ta' l-appellat milli jcaqlaq il-yacht tieghu. Peress illi l-appellat invoka l-awtorizzazzjoni tal-Qorti Kriminali biex jagħmel dan, għalhekk hu (l-appellant) ippremetta illi dik l-awtorizzazzjoni kienet monka u talab dikjarazzjoni f'dak is-sens qabel il-kundanna ta' l-inibizzjoni.

Dan l-ilment hu kontradett mit-termini stess tač-čitazzjoni kif formulata mill-appellant. Fiha, hu, wara li espona l-fatti kif deherlu neċessarju u adduċa l-kawżali dedotta minnu, talab illi l-Qorti, wara li tiddikjara illi l-proċedura adottata mill-appellat (quddiem il-Qorti Kriminali) hija irritwali, mhux skond il-ligi, u kontra l-prinċipji legali, u

għalhekk nulla, tikkundanna lill-appellat li ma jnehhix permezz tal-Pulizija il-yacht in kwistjoni. In sostanza għalhekk l-appellant biq-ċitazzjoni talab zewġ affarijiet: l-ewwel, illi l-Qorti tiddikjara illi l-proċedura segwita quddiem il-Qorti Kriminali tal-Magistrati — inkluż, naturalment, f'dik il-proċedura, id-digriet ta' dik il-Qorti, kienet nulla; u t-tieni, bhala konsegwenza u j-effett ta' dik id-dikjarazzjoni ta' nullità, tikkundanna lill-appellat biex ma jagħmilx dak li b'dak id-digriet hu gie awtorizzat li jagħmel. Jidher ċar illi d-dikjarazzjoni mitluba mill-appellant fl-ewwel lok kienet il-bażi kollha tat-talba magħmula, fit-tieni lok li għaliha kienet preordinata. Fl-istrategija taq-ċitazzjoni, l-attakk kollu kien dirett għall-annullament tad-digriet tal-Qorti Kriminali: l-inibizzjoni ta' l-appellat milli juża minn dak id-digriet kellha ssegwi jekk u in kwantu dak l-attakk jirnexxi.

Jista' jgħri xi drabi illi Qorti ta' Ġurisdizzjoni ċivili, adita għal skopi purament ċivili (per eżempju ta' danni kaġunaw b'fatt li hu ankı reat), ikollha tirrieżamina meritu għa ezaminat u deċiż minn Qorti Kriminali għal finijiet kriminali indipendentement minn dak li jkun sar quddiem dik il-Qorti. Izda f'dawk il-każijiet l-oġġett ta' l-eżami u tad-deċiżjoni tal-Qorti Ċivili ma jkunx il-proċeduri u d-deċiżjoni tal-Qorti Kriminali: jkunu biss talvolata, l-istess fatti li jkunu taw lok għaf dawk il-proċeduri u għaf dik id-deċiżjoni, kif intqal, l-eżami u d-deċiżjoni tal-Qorti Ċivili jsir indipendentement minn dak li jkun sar quddiem u gie deċiż mill-Qorti Kriminali.

Izda, manifestament, dan mhux dak li qed jittenta l-appellant fil-każ preżenti. Hawnhekk, kif għa gie rilevati hu qed jattakka quddiem il-Qorti Ċivili, direttament u puntalment il-proċeduri li saru quddiem u d-digriet li ingħata mill-

Qorti Kriminali.

Ghandu jiġi sottolineat, dak li ġa ġie anki rifevat fis-sentenza appellata, illi l-appellant adixxa l-Prim'Awla tal-Qorti Civili bil-proċedura ordinarja, fil-ġurisdizzjoni tagħha ordinarja, u mhux in bażi għal xi disposizzjonjiet speċjali li jattribwixxu lil dik il-Qorti ġurisdizzjoni ta' sindak u kontroll partikolari għal ċerti skopijiet definiti fl-istess disposizzjonijiet.

Kif ġa intqal, bid-digriet tal-Qorti Kriminali tal-Maġistrati ġiet milqugħa t-talba ta' l-appellant li biha kien talab illi l-Qorti "jgħogħobha tordna illi l-yacht jiġi mneħħi mill-Yacht Marina mill-Pulizija". Dik il-Qorti awtorizzat dik it-tneħħija, purkè l-appellant jikkonferma bil-ġurament l-eżistenza ta' l-inkonvenjent u l-urgenza li jineħħa. Dak il-ġurament jidher li tiegħed.

L-appellant kif jidher mid-dokumenti eżibiti minnu stess, fl-20 ta' Settembru, 1966, permezz ta' rikors quddiem l-istess Qorti Kriminali talab illi l-Qorti tirrevoka jew tissospendi l-effetti ta' l-imsemmi digriet. Dik it-talba ġiet miċhuda fid-29 ta' Settembru, 1966. B'rikors ieħor ta' l-1 ta' Ottubru, 1966 quddiem l-istess Qorti, l-appellant raġa talab illi l-imsemmi digriet jiġi revokat "contrario imperio". Minn dan il-proċess ma jidherx x'kien l-eżitu ta' dak ir-rikors. Preżumibbilment it-talba reggħet ġiet miċhuda.

Dak li l-appellant ma irnexxielux jottieni minn dik il-Qorti, hu jippretendi li kellha tordnah, fis-sentenza il-Qorti appellata jew, issa li għandha tordnah din il-Qorti. Difatti l-appellanti spiċċa d-dikjarazzjoni tiegħu annessa maċċitazzjoni b'dan il-kliem:—

"Illi l-attur nomine ghamel diversi attentati biex juri l-irregolarità u l-inekwià tal-passi u l-proċedura adottata mill-Pulizija di fronti għall-mandanti tiegħu, iżda kollu għal-xejn, u issa l-Kummissarju tal-Pulizija ser jgħaddi biex inehhi l-Yacht imsemmi mil-lok fejn qiegħed bi preġudizzju u perikolu ta' danni konsiderevoli għall-proprietarju ta' l-imsemmi Yacht, Għaldaqstant kienet neċessarja din il-kawża bl-urgenza" (tipi grassa miżjud mill-Qorti).

Iżda dan l-aħħar kliem hu "non sequitur". Semplice-ment għax l-appellat ma irnexxilux jottieni r-rimedju li hu jidhirlu mill-Qorti Kriminali ma jfissirx illi hu sata jitlob dak ir-rimedju lill-Qorti Civili. Ga intqal illi dak li qed jitlob l-appellant hu li jiġi annullat l-ordni jew l-awtorizzazzjoni tal-Qorti Kriminali u li jiġi frustrat u impedit l-effett tagħhom.

It-tieni ilment ta' l-appellant kif miġjub fil-petizzjoni ta' l-appell huwa fis-sens illi l-Qorti Civili hija kompetenti biex tissindaka jekk l-awtorizzazzjoni pretiża mill-Kummissarju tal-Pulizija hijiex jew le skond il-liġi. Fis-sottomissjoni ta' l-appellant galadarba l-appellat qed jinvoka degriet tal-Qorti Kriminali, il-Qorti Civili għandha kompetenza tiddeċidi jekk dik il-awtorizzazzjoni bażata fuq dak id-digriet hijiex ivvizjata għax il-proċedura adottata għall-otteniment ta' l-awtorizzazzjoni m'hix skond il-liġi u hi kontra l-prinċipji legali.

Il-Qorti taħseb illi r-risposta għal din l-objezzjoni ta' l-appellat ġa tinsab f'dak li intqal fuq f'din is-sentenza. Anki jekk jiġi konċess għall-grazzja biss ta' l-argument illi l-proċedura segwita kienet żbaljata u d-digriet tal-Qorti Kriminali ma messux ingħata, il-Qorti Civili xorta ma kellhiex ebda kompetenza, fil-ġurisdizzjoni ordinarja tagħhom, li

tannulla jew tbiddel jew direttament tippriwa mill-effett ta' ordnijiet u l-proċeduri tal-Qorti Kriminali. Kif ga intqal l-Qorti Civili, aditt għal skop ċivili li jidhol fil-ġurisdizzjoni tagħhom, jistgħu fuq l-istess fatti jew dwar l-istess addebitu, fi proċeduri indipendenti jastu f'konkluzjoni diversa minn dik li għaliha tista tkun waslet Qorti Kriminali: dan hu effett ta' l-indipendenza ta' l-azzjoni ċivili mill-azzjoni kriminali, imma ma jistgħux jiffunzjonaw bħala speċi ta' Qorti ta' Appell jew ta' reviżjoni — a meno ch'è ma jkunux speċjalment abilitati minn xi liġi partikolari — mid-deċiżjonijiet u l-proċeduri tal-Qorti Kriminali. Bir-raġonament ta' l-appellant, kwalunkwe deċiżjoni tal-Qorti Kriminali, anki meta jkun għe eżawrit l-appell lil Qorti ukoll Kriminali ta' grad superjuri jew meta m'hemmx provdut appell tista tiġi sindakata u revokata jew modifikata, *semplicement għax hu allegat illi kienet vizzjata jew ma kienitx skond li-liġi.*

Fl-aħharnett l-appellant issottometta illi jekk il-proċeduri kriminali huma għal kollox distinti mill-proċeduri ċivili allura quddiem il-Qorti Civili l-appellat ma għandux jinvoka bħala titolu jew dritt jew awtorizzazzjoni dak li ottjena permezz ta' proċeduri kriminali biex jostakola t-talba prinċipali tiegħu: il-Qorti Civili għandha allura tinjora l-fatt tad-degriet kriminali u ma taċċettax li tagħti d-dikjarazzjoni mitluba minnu bħala premessa għat-talba tiegħu u tiddeċidi fuq il-meritu tat-talba tiegħu bħal li kieku l-kummissarju tal-Pulizija ma otteniex l-awtorizzazzjoni mill-Qorti Kriminali.

Bir-rispett kollu dan hu, fil-fehma tal-Qorti "quibbling". Biċ-ċitazzjoni tiegħu l-appellant talab li jiġi dikjarat null digriet tal-Qorti Kriminali u li, għalhekk, l-appellat jiġi inibit milli juza l-awtorizzazzjoni mogħtija lilu b'dak id-digriet. L-appellat invoka dak id-digriet *semplicement għax attakkah l-appellant: u semplicement biex jgħid illi l-Qorti Civili ma*

setgħatx tindahal fih u tannullah jew tiffrustrah. Jekk it-talba ta' l-appellant tigi skonnessa mill-premessi kontenuti fic-ċitazzjoni li hu għażel li jpoġġi u, in partikolari, tigi iżolata mid-dikjarazzjoni li hu talab li tigi premissa, it-talba tiegħu tibqa bla bażi u bla sens u ma jkunx hemm meritu x'jigi deċiż.

Għal dawn il-motivi il-Qorti tiddeċiedi billi tiċhad l-appell u tikkonferma s-sentenza appellata bl-ispejjes kontra l-appellant.
